

جناب خلیفہ الدین علیہ الصلوٰۃ

تنظیم آزادی فلسطین اور اسرائیل معاہدہ کی حقیقت

پس منظر پیش نظر

فلسطینیوں اور عربوں کے علاقے میں مغربی بحالک کی سرپرستی میں اسرائیل کی حکومت قائم ہوئی وہ اتنا جری اور ڈھیٹ ہے کہ اقوام متحدہ کی قراردادوں کی پروا کئے بغیر توسیع پسندی کی پالیسی پر کامزن اور ہر قسم کی جارحیت کا مرکز بن رہا، اس نے عربوں کے مزید علاقوں پر غاصبانہ قبضہ کر کے وہاں اپنی نوآبادیاں قائم کر دیں اور مغربی ملکوں کی اسرائیل نوازی کی وجہ سے عربوں کو شکست ہوتی رہی ماسرائیل نے مصر کو سینا اور غزہ پٹی سے بے دخل کیا، اردن سے دریائے اردن کا مغربی کنارہ اور مسلمانوں کا قبلہ اقل بیت المقدس چھین لیا اور شام سے جنگی اہمیت والی گولان کی پہاڑیاں لے لیں، لبنان کو تباہ کر ڈالا اور فلسطینیوں کی قسمت میں در بدر کی ٹھوک اور قتل عام آیا، ان کے خون سے جنوبی لبنان، جریکو کے نواحی علاقے اور غزہ پٹی کے ریگستان لالہ زار ہو گئے اور جب نیلے عرب بھی ان کے لیے تنگ ہو گئی تو تیونس کا دور دراز علاقہ آزادی فلسطین کی تحریک کا مرکز بنا۔

پچاس برس سے فلسطینیوں کی رات شاخ آہو پر تھی، اب ساقی مغرب کی تازہ روش لطف و شرم سے ۱۳ ستمبر ۱۹۹۳ء کو ان کے اور اسرائیل کے درمیان جو معاہدہ ہوا ہے اس کی رو سے انہیں غزہ پٹی اور اریحا میں داخلی خود مختاری ملے گی اور اگر انہوں نے معاہدہ کی شرطوں کی پابندی کی تو کچھ ڈالروں کی سوغات اور بعض مزید رعایتیں بھی ملیں گی اس طرح فلسطین کے آٹھ ہزار نو سو نو سے مربع میل رقبہ سے صرف ایک سو چھالیس مربع میل فلسطینیوں کو واپس ملے گا اور اس میں بھی یہودیوں کی نوآبادیاں موجود رہیں گی اور باقی حصوں پر اسرائیل کا قبضہ برقرار رہے گا جس پر آزادی فلسطین تنظیم کے لیڈر مٹریا سرعفات بہت گمن ہیں اور کہہ رہے ہیں کہ یہ فلسطین کی مکمل آزادی اور یروشلم کی بازیابی کی طرف پہلا قدم ہے، پتہ نہیں یہ ان کی خود فریبی ہے یا وہ فلسطینیوں کو طفل تسلی دے رہے ہیں کیونکہ اسرائیلی وزیر اعظم نے کہا ہے کہ انہیں یروشلم اور آزادی فلسطین کو بھول جانا چاہیے اور انہوں نے خود اعتراف کیا ہے کہ ان کے اور مسٹر اسحاق کے درمیان یروشلم پر بنیادی اختلاف ہے، دواصل ان پر اسرائیل اور تثلیث کے فرزندوں کا جادو چل گیا ہے اور وہ ان کی سازش اور فریب کا شکار ہوئے ہیں اور فلسطینی معمولی مراعات کے نتیجہ میں جنگ کے بغیر ہی ہتھیار ڈال دینے کے لیے مجبور کر دیے گئے ہیں۔

حدود، قربانی اور حسن عمل کبھی رائگاں نہیں جاتا اِنَّ اللہَ لَا یُفْضِحُ اَجْرَ الْمُحْسِنِینَ، لیکن فلسطینیوں کی اب تک کی عظیم الشان قربانیوں کو اس معاہدہ نے رائگاں کر دیا، عام اور فی سہرین نگاہوں کو تو ان کی قربانیاں پہلے ہی بے نتیجہ معلوم ہو رہی تھیں کیونکہ ان کا کوئی حاصل محسوس طور پر انہیں نظر نہیں آتا تھا بلکہ اگلے ان کی پریشانیاں روز بروز بڑھتی جا رہی تھیں یہاں تک کہ وہ اپنی حدود جہد میں بالکل تنہا ہو گئے تھے، مصرت بہ پہلے ہی اسرائیل سے سمجھوتہ کر چکا تھا جس کے بعد وہ عرصہ تک عربوں میں مطعون رہا مگر اب اسی کے نقش قدم پر اردن، شام اور لبنان بھی گامزن ہیں، دوسرے مسلم ملکوں کو بھی جو امریکہ کے زیر اثر اور دباؤ میں ہیں اس معاہدہ کو ماننے اور اسرائیل کو تسلیم کرتے ہی بنے گی۔

مغرب کے شعبہ بازوں نے عرب قومیت اور نیشنلزم کا صور پھونک کر مسلمانوں کو اسلام سے بے گانہ کر دیا ہے اور ان کی حکومتوں کے ٹکڑے کر کے انہیں کمزور اور بے دم بنا دیا ہے جن کی سرکوبی کے لیے اسرائیل کو پوری طرح مسلح اور مضبوط کر دیا ہے، یاسر عزات جیسے سوشلسٹ اور سیکولر لیڈر کا اصل سہارا اسکو تھا جو اب قصہ پارینہ چکا ہے ان حالات میں انہوں نے ساحر الموت کے برگ حشیش اور غریبوں کو دی جانے والی اہل ثروت کی زکوٰۃ کو بھی نعمت غیر مترقبہ سمجھا اور چند کلیوں پر قناعت کر کے قبلہ اول کی بازیابی کو خواب و خیال اور اسرائیل کو ایک تسلیم شدہ حقیقت بنا دیا، ان کے اس اقدام سے اسلام کے فدائی فلسطینوں میں جن کو نیا دہرست کہا جاتا ہے شدید بے چینی پائی جاتی ہے اور اندیشہ ہے کہ اسرائیل کو نیست و نابود کر دینے کا عہد کرنے والے کہیں خانہ جنگی میں پڑ کر خود کو نیست و نابود نہ کر ڈالیں۔

(بقیہ صفحہ نمبر ۲ سے)

دائے مہمانوں کو خوش آمدید کہا اور خدام و منتظمین کو ان کی ممکنہ راحت و تسانی کی ہدایات کیں۔

صبح نو بجے سے ظہر کی نماز تک خود طلبہ کی جانب سے ان کے اپنے اپنے علاقائی اور قومی رجائات کے مطابق مختلف احاطوں میں تقریبات ہوئیں ہر تقریب ایک کافر نس فحی۔

حضرت مہتمم صاحب مدظلہ نے طلبہ کے شدید اصرار پر ہر تقریب میں جا کر مختصر خطاب فرمایا اور حالات اور موقع و محل کی مناسبت سے ہدایات دیں ظہر کے بعد جامع مسجد دارالعلوم میں حسب تقریب ختم بخاری کا آغاز ہوا تو مسجد سے باہر کے محققین، دارالعلوم کے احاطوں، گیلریوں، اور محققہ ٹرک کے کناروں کو اپنی تمام تر وسعتوں کے باوصفت تنگ دامن کی شکایت تھی ایسا معلوم ہوتا تھا کہ انسانوں کا ایک سیلاب ہے جو اٹھ آیا ہے شیخ الحدیث حضرت مولانا مفتی محمد رفیع صاحب مدظلہ العالی نے بخاری شریف کا آخری درس دیا مولانا سمیع الحق مدظلہ نے اختتامی خطاب فرمایا جو اسی شمار میں شریک انعامت ہے۔ حضرت مولانا سمیع الحق مدظلہ کی دعا پر مبارک تقریب اختتام پذیر ہوئی۔